



ఓం నమో భగవతే శ్రీ రమణాయ

రమణ భాస్కర



వ్యవస్థాపక సంపాదకులు : **బి.వి.ఎల్.ఎన్.రాజు**

సంపుటి : 21

సంచిక : 7

మార్చి, 2016

రమణ భాస్కర

(సద్గురు శ్రీ నాన్నగారి అనుగ్రహభాషణములు, 25-11-2015, జిన్నూరు)

ఆధ్యాత్మిక మాస పత్రిక

ప్రియమైన ఆత్మబంధువుల్లారా,

పేజీలు : 16

కనుమూసి చూతువు, కనుతెరచి చూపెదవు, చాటుమాటులు లేని చల్లని రమణ అంటే కళ్ళు మూస్తే నిన్ను నువ్వు చూసుకొంటావు, కళ్ళు తెరిస్తే మనందరిలోపల ఏముందో అది మాకు చూపిస్తావు. నువ్వు ఇదికాదు అని. అంటే ఈ శరీరం నువ్వు కాదు, ఈ మనస్సు నువ్వుకాదు. యు ఆర్ నాట్ దిస్, యు ఆర్ దట్ అంటే లోపల ఉన్న సత్యవస్తువే నువ్వు. నీలోపల ఏమి ఉందో మా లోపల అదే ఉంది కాని నీ లోపల ఉన్నది నీకు అర్థమవుతోంది, మా లోపల ఉన్నది మాకు తెలియటంలేదు. అంతే తేడా ఉండటం, లేకపోవటం కాదు. సత్యవస్తువు అందరిలోను ఉంది. అది తెలుసుకొంటే సుఖం, తెలియకపోతే దుఃఖం. గిరిష్ ఇంటి దగ్గర బాగా తాగేసి ఉన్నాడు, అప్పుడు రామకృష్ణుడు ఒకసారి వెళతాడు, గిరిష్ రామకృష్ణుడిని బాగా తిడతాడు. మరుసటిరోజు రామకృష్ణుడు గిరిష్ దగ్గరకు వెళతాడు. అప్పుడు గిరిష్ ఏమన్నాడు అంటే నిన్ను నేను తిట్టిన తిట్లు అన్నీ నువ్వు పడ్డావు, మరల ఈ రోజు మా ఇంటికి వచ్చావు ఏమిటి? అంటే నువ్వు ఏ పరిస్థితిలో ఉన్నావో చూడటానికి వచ్చాను అంటాడు రామకృష్ణుడు. నిన్న తిట్టినప్పుడు తిడుతున్నాను అని నాకు తెలియలేదు. ఇవాళ జ్ఞాపకం వచ్చింది అందుకు నేను దుఃఖపడుతున్నాను. దుఃఖపడినా నాకు ఒకటి తెలిసింది. నిన్నటి వరకు నువ్వు మాలాంటి వాడివే అనుకున్నాను. నిన్న నేను నోటికి వచ్చినట్లు తిడితే ఎలా ఉన్నావు అని మరల ఈ రోజు నన్ను చూడటానికి వచ్చావు. సామాన్య మానవులు అలా చేయలేరు, అందరూ వైరం పెట్టుకొంటారు. నిన్నటివరకు నువ్వు అర్థంకాలేదు రామకృష్ణుడేవా నా ఐ అండర్స్టాండ్ యు. ఈ రోజున అర్థమవుతున్నావు. యు ఆర్ దట్, రియల్లీ యు ఆర్ దట్. అంటే నువ్వు ఈ శరీరం కాదని, నువ్వు మాలో ఒకడివి కాదని, హృదయంలో ఉన్న బ్రహ్మపదార్థమే ఇలా రూపం ధరించి వచ్చిందన్న సంగతి ఇప్పుడు నాకు

గౌరవ సంపాదకులు

శ్రీమతి **P.H.V. సీత్యవతి (ప్రెమ్)**

చందా
సంవత్సర చందా: రు. 150/-
ఏడి ప్రతి : రు. 12/-

బిరునామా
రమణ భాస్కర
శ్రీ రమణ క్షేత్రం,
జిన్నూరు - 534 265
పా.గో. జిల్లా, ఆంధ్రప్రదేశ్
పబ్లిషర్

సద్గురు శ్రీ నాన్నగారు
శ్రీ రమణ క్షేత్రం
జిన్నూరు - 534 265
☎ 08814 - 224747
☎ 9247104551

ఈ సంచికలో....
25-11-2015
జిన్నూరు
11-01-2016
జిన్నూరు

శ్రీ భవాని ఆఫీసులో ప్రింట్ చేసి (దుడతే శ్రీను) ఎస్.వి.ఆర్. కాంప్లెక్స్, హైదరాబాద్. 9848716747

అర్థమవుతోంది అని చెప్పాడు. రామకృష్ణుడి కూడా ఒకడు వచ్చాడు. ఇలా తాగి తిట్టినవాడిని మీరు ఇంత ప్రేమిస్తున్నారు ఏమిటి అని కూడా వచ్చినవాడు రామకృష్ణుడిని అడిగాడు. కొంతమంది స్నేహాలను బట్టి ఈ తాగుడు నేర్చుకుంటారు. కొంతమందికి పుట్టుకతోటే ఈ వాంఛ వస్తుంది. స్నేహాలను బట్టి వచ్చింది తొందరగా పోగొట్టవచ్చును కాని పుట్టుకతో వచ్చిన అలవాటును తొందరగా మార్చటం కష్టం. ట్రైము పడుతుంది కాని వాడు కూడా గుణవంతుడు అవుతాడు. వాడు నిన్న తిట్టినా, ఈ రోజు పోగొడినా నాకు అక్కరలేదు. వాడిని బుద్ధిమంతుడుని చెయ్యాలి. మాకు పనులు ఏమున్నాయి ఈ లోకంలో, అందరినీ గుణవంతులను చేయటమే మా పని. నువ్వు గుణవంతుడవు కాదు, నువ్వు గుణవంతుడవు కాదు అంటే మేము బాగు చేయటానికి ఎవరు మిగులుతారు. రోడ్డు మీద ఉన్న దుమ్ము ఒకోసారి మన బట్టల మీద ఎలా పడుతుందో అలాగ అక్కరలేని గొడవలు, ఉపయోగంలేని గొడవలు ఇవన్నీ మనస్సులో పోగుచేసుకొంటాము. అవి మనకు ఉపయోగమా అంటే ఉపయోగం లేదు. అప్పుడు మన బుద్ధిని ఉపయోగించి అవసరంలేని గొడవలను బయటకు తోలేయాలి. బుద్ధి యొక్క ప్రయోజనం అది. కర్తలేని కర్తను చేసేవాడు బుద్ధిమంతుడు, కర్తలో అకర్తను, అకర్తలో కర్తను చూసేవాడు బుద్ధిమంతుడు అని గీతలో పరమాత్మ చెప్పాడు.

ఇక్కడికి వస్తూ ఉంటే నన్ను ఒకరు ప్రశ్న అడిగారు. ఏమండీ విష్ణువును అనేకమంది భగవంతుడిగా ఆరాధిస్తున్నారు. ఆయనకు గర్వం ఏమిటి? ఆయనకు అహంకారం రావటం ఏమిటి? మొదలు చూడటానికి వాడు లోపలకు వెళ్ళిపోవటం ఏమిటి? బ్రహ్మదేవుడు పైకి వెళ్ళిపోవటం ఏమిటి? వారికి మొదలు, చివర కనబడకపోవటం ఏమిటి? ఈ అరుణాచలం కథ గొడవ ఏమిటి అని అడుగుతున్నారు. శివపురాణంలో, స్కాందపురాణంలో అరుణాచలం గురించి ఉంది. శివుడు సుప్రీమ్ అని చెప్పినవాడు వ్యాసుడు, విష్ణువు సుప్రీమ్ అని చెప్పిన వాడు వ్యాసుడే. శివపురాణంలో శివుడు సుప్రీమ్ అంటున్నాడు, విష్ణుపురాణంలో విష్ణువు సుప్రీమ్ అంటున్నాడు. రెండూ వ్రాసినవాడు ఒక్కడే. పోనీ ఇద్దరు వ్రాస్తే ఏదో వ్రాసారు అనుకోవచ్చు. ఒక్కడే వ్రాసినప్పుడు అలా ఎందుకు అన్నాడు? అది మన కోసమే, భక్తుల కోసమే అలా వ్రాసాడు. బ్రహ్మపదార్థానికి రెండు ముఖాలు. ఒక ముఖం విష్ణువు, రెండవ ముఖం శివుడు. అంటే మీరు శివుడిని ఆరాధించినా, విష్ణువును ఆరాధించినా ఇందులో ఏదో ఒక ముఖం ద్వారా వెళ్ళి బ్రహ్మాంలో ఐక్యమవ్వాలి. అంటే గోల్ ఒక్కటే, రూపాలు తేడా అంతే. అరుణాచలం శివక్షేత్రం. శివక్షేత్రంలో శివుడిని సుప్రీమ్ గా చూపించాలి. అంటే శివుడిని ఆరాధించే వారికి శివుడు సుప్రీమ్ అనే భావన లేకపోతే ఆయన మీద మనస్సు నిలబడదు. అలాగే విష్ణువును ఆరాధించే వారికి విష్ణువే సుప్రీమ్, మనలో అంతర్యామిగా ఉన్నవాడు నారాయణుడే అనే భావన లేకపోతే వారు విష్ణువును ఆరాధించరు. అంటే ఇదంతా ఉపాసనకు, సాధనకు సంబంధించిన విషయాలు.

భగవంతుడికి రూపంలేదు, పేరు లేదు. మనకి ఒక రూపం ఉంది, పేరు ఉంది.

మనకు ఈ రూపంతోటి, పేరుతోటి తాదాత్మ్యం ఉన్నంతకాలం మనకు దేహబుద్ధి పోవటంకోసం ఏదో ఒక దేవతారూపాన్ని మనం ఆరాధిస్తూ ఉంటే మనస్సు అంతర్ముఖమవుతుంది. జీవితం అంటే ఏదో చదువు, ధనం, ఐశ్వర్యం, ఎక్కువ తక్కువలు ఇవన్నీ కాదు. ఇదంతా స్వప్న సమానం. జీవితంలో మనిషి పూర్తిపై అవ్వాలి. ప్రతీవాడి మనస్సు స్వచ్ఛం అవ్వాలి. అలాకాకుండా మనస్సు నిండా మురికి ఉన్నప్పుడు వాడి మనస్సు అంతర్ముఖం అవ్వదు. అంతర్ముఖం అంటే మనం అనుకొన్నంత తేలికకాదు. మనస్సు అంతర్ముఖం అయితేకాని మనో నాశనం అవ్వదు. మనోనాశనం అయితేగాని అంతర్కామిగా ఉన్న నారాయణుడు సాక్షాత్కారం కాడు. అంటే మనం పునర్జన్మలేనిస్థితిని పొందలేము. మనిషిని రూపం ఆకర్షిస్తుంది. రూపానికి ఆకర్షించే గుణం ఉంది. ఉన్నది ఒక్కటే అని మన ఋషులకు తెలుసు. అయితే విష్ణువు అని, శివుడు అని, అమ్మవారు అని ఇలా చాలా రూపాలు మన హిందూమతంలో పెట్టారు. అంటే విష్ణువు ఎక్కువ, శివుడు తక్కువ లేకపోతే అమ్మవారు ఎక్కువ అనికాదు. ఉన్నది ఒక్కటే. అదే ఇన్ని రూపాలలో కనిపిస్తోంది. మనకు రూపబుద్ధి ఉంది కాబట్టి ఆ రూప బుద్ధిని పోగొట్టుకోవటానికి మన మనస్సును ఏదో రూపం మీద కేంద్రీకరించాలి. ఆచార్యులవారి తల్లి రోజూ పూర్ణానదిలో స్నానం చేసి కృష్ణుడిని ఆరాధించేది. తల్లికి ప్రాణం పోయేటప్పుడు ఆచార్యులవారు ఆవిడకు శివరూపం చూపించారు. నా జీవితం పాడగునా విష్ణువుని ఆరాధించాను, ఇప్పుడు నువ్వు శివరూపం చూపిస్తున్నావు. నేను జీవితం పాడుగునా ఏ రూపాన్ని అయితే ఆరాధిస్తున్నానో ఆ రూపాన్ని నేను ప్రేమించగలను కాని ఇంకో రూపాన్ని ప్రేమించలేను అని తల్లి చెప్పింది. అప్పుడు ఆచార్యులవారు శివరూపం ఉపసంహరించి తల్లికి విష్ణురూపం చూపించాడు. ఆవిడ జీవితం పాడుగునా విష్ణువునే ఆరాధించింది కాబట్టి అక్కడ ఆవిడ మనస్సు నిలబడింది. ఆవిడ మనస్సుకు ఏకాగ్రత వచ్చాక అప్పుడు ఆవిడ ప్రాణం విడిచిపెట్టింది. ఆ రకంగా ఆవిడ వైకుంఠం చేరుకొంది.

నువ్వు అద్వైతివి, అజాతవాదివి. ఈ అక్షరమణమాల ఏమిటి? ఉన్నది ఒక్కటే కదా! ఈ పెళ్ళికొడుకు ఎవరు? పెళ్ళికూతురు ఎవరు? అంటే అది నాకోసం రాసిందికాదు, ఇతరుల కోసం రాసింది అన్నారు భగవాన్. అక్షరమణమాల చదివేవారికి ఈశ్వరుడి మీద భక్తి కలుగుతుంది. అసలు సాంప్రదాయంలో ఈ కర్మమార్గం కంటే, జ్ఞానమార్గం కంటే భక్తి మార్గంలో భగవంతుడిని పొందటం తేలిక. అంతా భక్తే కదా! నువ్వు పనిచేసేటప్పుడు అక్కడ భక్తి ఉండాలి. నువ్వు జ్ఞానం గురించి చెప్పేటప్పుడు అక్కడ భక్తి ఉండాలి. రమణమహర్షిగారి పేరు చెపితే జ్ఞానమే అని అనుకొంటారు. భగవాన్ ఏమన్నారు అంటే భక్తి లేకుండా ఎవరికీ జ్ఞానం రాదు. తల్లి లేకుండా బిడ్డ ఈ భూమి మీదకు రాదు అలాగే ఎంతోకొంత భక్తి లేకుండా నీకు జ్ఞానం వచ్చే అవకాశం లేదు అని చెప్పారు. వైష్ణవులు ఏమంటారు అంటే మీకు భక్తి ఉన్నమాట నిజమే. అది మిశ్రమ భక్తి. మీరందరూ భక్తిలో జ్ఞానాన్ని కలుపుతారు. జ్ఞానం లేకపోతే భక్తి స్వతంత్రంగా

ఉండలేదా? మాది శుద్ధభక్తి, ప్యూర్లవ్, భగవంతుడు చెప్పిన మాటలలో జీవిస్తాము అంటారు. అయితే మేము భక్తులం కాదా అని మీరు అడుగవచ్చు. మీకు ఎంతోకొంత భక్తి ఉన్నమాట నిజం కాని ఆ భక్తిని తీసుకొని వెళ్ళి జ్ఞానంతో కలుపుతారు. మేము అలా జ్ఞానంతో కలపం. భక్తి కూడా ఒక ఇండిపెండెంట్ మార్గమే, మాది శరణాగతిమార్గం అంటారు వైష్ణవులు. ఈ ఆధ్యాత్మిక మార్గంలో ప్రయాణించేవాళ్ళందరికీ ఎక్కువ సహనం ఉండాలి, శాస్త్రంపట్ల శ్రద్ధ ఉండాలి. మీరు ఎంత మంచి పనిచేస్తున్నప్పటికీ కొంతమంది బెడ్డలు విసురుతూ ఉంటారు, అది లోకం యొక్క స్వభావం. కుక్క తోక వంకర ఎలా తీయలేమో అలాగే లోకం యొక్క స్వభావాన్ని మనం మార్చలేము. లోకానికి మీరు ఏదైనా చేసినా అది కూడా బ్రహ్మమే అనే భావనతో చేయండి. లోకాన్ని భగవంతుడి స్వరూపంగానే ఆరాధించండి. ఈ ప్రకృతి నా స్వరూపమే అన్నాడు పరమాత్మ. అందుచేత మీరు ప్రకృతిని ఆరాధించినా ఇది కూడా భగవంతుడిదే అనే భావంతో మీరు ఆరాధించాలి.

ఆచార్యులవారు బ్రహ్మసత్యం, జగత్తు మిథ్య అని చెప్పి మరల జగత్తు కూడా బ్రహ్మంగా నిజం అని చెప్పారు. ఇది అందరూ వదిలేస్తున్నారు. బ్రహ్మసత్యం, జగత్తు మిథ్య అని చెప్పి మరల జగత్తు కూడా నిజమే అంటే నామరూపాలుగా నిజంకాదు, బ్రహ్మంగా నిజం అని చెప్పారు. అది బ్రహ్మంగా నిజమయినప్పడు లోకాన్ని అసలు అబద్ధం అని ఆచార్యులవారు ఎందుకు అన్నారు. అంటే ఈ ప్రపంచం అసత్యం అనే తలంపు నీకు లేనప్పడు నువ్వు ఎంత సాధన చేసినా నీ మనస్సు అంతర్ముఖం అవ్వదు. ఈ ప్రపంచం నిజంకాదు, ఇది అసత్యమే అని గాఢమైన భావన నీకు ఉన్నప్పడు మాత్రమే నీ మనస్సు అంతర్ముఖమవుతుంది. అంటే ఈ జీవుడు ఆత్మభావన పొందాక, ఈ జీవుడు దేవుడు అయ్యాక అప్పుడు ఈ సృష్టి కూడా దేవుడిగానే నీకు కనిపిస్తుంది. అప్పుడు జగత్తుకు సేవ చేసేటప్పుడు ఎవరో ఇతరులకు చేస్తున్నాము అనే భావన నీకు ఉండదు. పనిచేసేటప్పుడు నీ కుడిచెయ్యి చేసే పని ఎడమ చెయ్యికి తెలియకూడదు అంటాడు ఏసు. నువ్వు చేసినట్లుగా అందరూ గుర్తించాలి అనుకొంటే దాని వలన నీకు అణా పుణ్యం వస్తే దానితోపాటు నీకు 15 అణాల దోషం కూడా వస్తుంది. గుర్తించుల వల్లనే మనిషి పాడైపోతున్నాడు. గుర్తించులు అక్కరలేదు. ది మోర్ యు గివ్, ది మోర్ యు లిసీవ్. అది దైవాజ్ఞ, అది భగవంతుడి యొక్క రాజ్యంగం.

హెచ్చు తగ్గులు లేకుండా నీ దృష్టి సమానమైనది అయితే అప్పుడు మనిషి ఆనందంగా ఉంటాడు. సమానదృష్టి కలిగి ఉండటం యోగం. సమాన దృష్టి ఉన్నవాడు యోగి అవుతాడు. వాడికి ఉండే ఆనందస్థితి నేచురల్ గా ఉంటుంది, నార్చల్ గా ఉంటుంది. సంతోషం అనేది కృత్రిమం. బాహ్యవిషయాల మీద ఆధారపడి మనకు సంతోషం వస్తుంది. మీ భర్త బుద్ధిమంతుడు అనుకోండి, మా ఆయన చాలా మంచివారండి అంటారు, అప్పుడు మీకు సంతోషం వస్తుంది. మీకు ఎక్కువ పాలం ఉంది అనుకోండి, ధనం ఉంది అనుకోండి అందులో

నుండి మీకు సంతోషం వస్తుంది. అంటే ఈ సంతోషం అంతా వస్తువుల మీద, ప్రపంచ విషయాల మీద ఆధారపడి ఉంది. ఇలా ప్రపంచ విషయాలమీద నీ సుఖం, సంతోషం ఎంతకాలం అయితే ఆధారపడి ఉన్నాయో అంతకాలం కూడా నీ మనస్సు అంతర్ముఖం అవ్వదు. విషయస్మరణ వేరు, దైవస్మరణ వేరు. దైవస్మరణ వలన నీ మనస్సు అంతర్ముఖం అవుతుంది. విషయస్మరణ వలన మనస్సు బహిర్ముఖం అవుతుంది. మనస్సు అంతర్ముఖం అయితే అది జ్ఞానానికి దారితీస్తుంది. మనస్సు బాహ్యముఖానికి వెళితే అది అజ్ఞానానికి దారితీస్తుంది, భవిష్యత్తులో మనం ఎన్నో శవాలను మోయవలసి వస్తుంది. ఇప్పుడు మీరు చాలా సంతోషంగా ఉన్నారు, మంచిదే. కాని మీ సంతోషం అంతా ఏదోరోజున దుఃఖంగా మారిపోవును అంటాడు యేసు. ఇక్కడ భగవాన్ ఏమంటున్నారు అంటే నీ గమ్యం ఎక్కడో దూరాన లేదు, నీ హృదయంలోనే ఉంది. నీవు దేనినైతే పొందాలి అనుకొంటున్నావో అది ఎక్కడో లేదు, నీ హృదయంలోనే ఉంది. అయితే దురదృష్టం ఏమిటి అంటే అందరూ గజఈతగాళ్ళే కాని ఈదమంటే ఎవరూ గజం కూడా కదలటంలేదు. అందరూ బాగా సాధన చేసేవాళ్ళే కాని ఎవడూ ఒక్క అంగుళం కూడా లోపలకు దిగటంలేదు. మీరందరు నదులలో స్నానాలు చేస్తున్నారు, పుణ్యకార్యాలు చేస్తున్నారు. మీరు చేసే తపస్సులు, పుణ్యకార్యాలు, మీ స్నానాలు నిజమైతే మీ మనస్సు హృదయంవైపుకు ఒక్క అంగుళం అయినా లోపలకు వెళ్ళాలి కదా? అలా లోపలకు పంపగలిగిన మనిషి కనబడడే అంటున్నారు భగవాన్.

ఫిజికల్ హార్ట్ వేరు, స్పిరిట్యువల్ హార్ట్ వేరు. ఫిజికల్ హార్ట్ మనకు ఎడమవైపున ఉంటుంది. మనం పూర్వజన్మలలో చేసిన పుణ్యాలు, పాపాలు ఇవి అన్నీ వాసన రూపంలో మన కుడివైపున ఉన్న ఆధ్యాత్మిక హృదయంలో ఉంటాయి. అరుణాచలం పుణ్యక్షేత్రం. మాకు ఇంటి దగ్గరే బాగుంది, ఇక్కడకు వస్తే ఉన్న శాంతి పోతోంది అని కొంతమంది భక్తులు అంటారు. దీనికో రహస్యం ఉంది. వాసనలు అన్నీ స్పిరిట్యువల్ హార్ట్ లో బీజరూపంలో ఉంటాయి. అవి తలంపు రూపంలో వస్తే కాని అసలు ఆ వాసన నీకు ఉందని నీకు కూడా తెలియదు. అరుణాచలం వెళితే కొంతమందికి అశాంతి రావటానికి కారణం ఏమిటి అంటే అరుణాచలేశ్వరుడు నీ హృదయాన్ని కెలుకుతాడు. అది జ్ఞానగిరి. అరుణాచలంలో అరుణాచలేశ్వరుని గుడి, రమణాశ్రమం ఇవి అన్నీ సెకండరీ. మనం గిరికి ఎక్కువ ప్రాముఖ్యత ఇవ్వాలి. ఈశ్వరుడు మీ హృదయంలో ఉన్న వాసనలను తెలికినప్పుడు అవి తలంపు రూపంలో మీ బ్రెయిన్ లోనికి వస్తాయి. వాడు ఎందుకు కెలుకుతాడు అంటే మిమ్మల్ని బాధపెట్టటానికి కాదు. అసలు ఆ వాసన ఉందని మీకు తెలియటానికే అలా చేస్తాడు. నీకు రోగం ఉందని తెలిస్తే దానిని పోగొట్టుకోవటానికి మందులు వాడతావు లేకపోతే సర్పరీ చేయించుకొంటావు, అసలు రోగం ఉందని ముందు నీకు తెలియాలి కదా! కొంతమందికి అశాంతి రావటానికి కారణం ఏమిటి అంటే అరుణాచలేశ్వరుడు నీ హృదయాన్ని కెలికినప్పుడు లోపల ఉన్న వాసన నీ బ్రెయిన్ లోనికి వస్తుంది. అప్పుడు ఆ వాసన ఉందని నీకు తెలిసినప్పుడు నీకు పెయిన్

కలుగుతుంది. ఏమిటి ఇంటి దగ్గరే బాగుంది, ఇక్కడ అశాంతిగా ఉందని అప్పుడు నీకు అనిపిస్తుంది. అరుణాచలేశ్వరుడు లోపల డిస్ట్రబ్ చేసినప్పుడు నీ హృదయంలో ఉన్న బురద అంతా బ్రెయిన్ లోనికి వస్తుంది. ఓహో ఈ బురద అంతా మనలో ఉంది, దీనిని తొలగించుకోవాలి, దీనిని తొలగించుకొంటే కాని మనం పవిత్రం అయ్యే అవకాశం లేదు అనేటవంటి బుద్ధి నీకు కలుగుతుంది, అప్పుడు ప్రయత్నం ప్రారంభిస్తావు.

మనం కొన్ని విషయాలు మర్చిపోవాలి, మర్చిపోతే ఏమీ లేదు. వారు అలా అన్నారు, వీరు ఇలా అన్నారు అని అస్తమాను తలపెట్టుకోకూడదు. మీ అత్తగారికి ముసులితనం వచ్చింది, మంచం పట్టింది, లేచి కూర్చునే శక్తి లేదు అందుచేత మీరు ఆవిడను బాగాచూడాలి అంటే ఆవిడ ఏమైనా తక్కువ అనుకొంటున్నారా, నేను కోటిలకానికీ వచ్చినప్పుడు ఎన్ని మాటలు అంది అంటారు. అవన్నీ మీరు మర్చిపోవాలి. ఎక్స్ పర్టింగ్ ఈజ్ యండెడ్, యిఫ్ యు ఫర్గెట్. మీరు అస్తమాను వాటిని రాపాడించుకోకూడదు, ఆవిడ ఏదో తెలివితక్కువగా అంది అనుకో, అదే పద్ధతిలో నువ్వు కూడా బిహేవ్ చేస్తే నువ్వు కూడా తెలివితక్కువ దానివే కదా! అత్తగారు మంచిదా, చెడ్డదా అనేది మీకు అనవసరం. ఆవిడను చూడటం మా డ్యూటీ అని మీరు అనుకోవాలి. తల్లి తరువాత అత్తగారు కూడా తల్లితో సమానం అని శాస్త్రంలో చెప్పాడు. నిన్ను కన్నతల్లి ఎటువంటిదో నీ భర్త తల్లి కూడా నీకు అటువంటిదే. అందుచేత అత్తగారిని తల్లిలా నువ్వు చూడాలి. మరి అప్పుడు అలా అందండి, ఇలా అందండి అంటే అవన్నీ కూడా మర్చిపోవాలి. ఆవిడ బిహేవియర్ మంచిగా ఉండాలి అని నువ్వు అనుకొన్నప్పుడు, అలా మంచిగా నువ్వు ఎందుకు ఉండలేకపోతున్నావు. ఆవిడది పొరపాటు అని చెబుతున్నావు. పోనీ పొరపాట్లే నువ్వు మంచిగా ఎందుకు ఉండలేకపోతున్నావు. ఆవిడ చెడ్డగా ఉన్నారని నువ్వు ఎందుకు చెడ్డగా ఉండటం, నువ్వు మంచిగా ఉండవచ్చు కదా! కోటిలకానికీ వచ్చినప్పుడు ఆవిడ ఏదో అందట, ఇప్పుడు ఆ గొడవలు ఎందుకు? ఇప్పుడు ఆవిడ చనిపోవటానికీ సిద్ధంగా ఉంది. నీ డ్యూటీ ఏదో చెయ్యి. నువ్వు మంచిగా చూడటానికీ ప్రయత్నం చెయ్యి. పాత గొడవలన్నీ మర్చిపోవాలి.

భాగవతంలో ఒకమాట ఉంది. మనిషి పుట్టిన రోజునే వాడు చనిపోయే రోజు కూడా నిర్ణయం అయిపోతుంది. ఆ చనిపోయే రోజు మనకు తెలియదు కాబట్టి మనకు చావు ఎప్పుడో వస్తుంది అని అనుకొంటాము. స్వామీజీతో రామకృష్ణుడు ఏమన్నాడు అంటే నీ 40వ జన్మదినోత్సవం చూసుకోకుండా చనిపోతావు అని చెప్పాడు. ఎప్పుడో 20 సంవత్సరాల ముందు చెప్పాడు. అది ఊహించి చెప్పింది కాదు, దర్శించి చెప్పింది. అలాగే స్వామీజీ 39 సంవత్సరాల 6 నెలల 4 రోజులకు చనిపోయాడు. నరేన్ నీకు ఇక్కడ సొంత పనులు ఏమీ లేవు, నా పని చేయటానికే వచ్చావు, నీకు భూమి అక్కరలేదు, నీకు ధనం అక్కరలేదు, నీకు భార్య అక్కరలేదు, నా పని చేయటానికే ఇక్కడకు వచ్చావు అంటాడు రామకృష్ణుడు. ఆయన ఏ పని మీద వచ్చాడో ఆ పని పూర్తి అయిపోయింది, తరువాత శరీరం చనిపోయింది. ఏదైతే ఆ శరీరం ద్వారా జరగవలసి

ఉందో అది జరుగుతుంది. ఒకోసారి అది మంచి పని అయినా, నువ్వు చెయ్యాలని అనుకొన్నా చెయ్యలేవు. ఆ పని చేసే యోగం నీకు లేదు. అది ఈశ్వరనిర్ణయం ప్రకారం జరుగుతుంది. నీ గమ్మం ఎక్కడో లేదు, నీ హృదయంలోనే ఉంది. అయితే నీ మనస్సుతోటి, వ్యక్తిభావనతోటి అక్కడికి వెళ్లలేవు. నేను ఫలానా వ్యక్తిని, అయామ్ సో అండ్ సో అనుకొంటేమటుకు నువ్వు హృదయంలోనికి చేరలేవు. నువ్వు ప్రయత్నం చేసినా నీ వాసనలు అక్కడకు చేరనివ్వవు. నువ్వు వ్యక్తిభావనను విడిచిపెట్టకుండా నీ హృదయగుహలోనికి వెళ్లలేవు. దేహబుద్ధి ఉన్నవాడికి ప్రతీవాడికి శరీరం వస్తుంది. శరీరం వచ్చింది అంటే దాని ప్రారబ్ధం ప్రకారం ఆ శరీరం ద్వారా ఏ పని జరగాలి, ఏ పని జరగకూడదు అనేది ఈశ్వరనిర్ణయం ప్రకారం జరుగుతూ ఉంటుంది. అహంకరణ మనం కాదు. కాని అదేమనం అనే తలంపు బలంగా ఉండటం వలన దానిని పోగొట్టుకోవాలనే బుద్ధి మనకు కలగటంలేదు. మనం ఇతరులను చంపగలం కాని మనలను మనం చంపుకోలేము. అహంకరణ నేనే అనే తలంపు బలంగా ఉంది కాబట్టి దానిని పోగొట్టుకోనే ప్రయత్నం మనం చేయటంలేదు, కాని ఎంతో కొంత ప్రయత్నం అవసరం. మేము ప్రయత్నాలు చేయలేము, సాధనలు చేయలేము, అంత ఓపిక మాకు లేదు. నువ్వే అన్నం వండు, నువ్వే అరిటాకు సంపాదించు, నువ్వే వడ్డించు అని రంగన్ భగవాన్ తో అంటే సరే బియ్యం నేనే సంపాదిస్తాను, అరిటాకు నేనే తెస్తాను, వంట నేనే చేస్తాను అంతేకాదు నీ నోట్లో పెట్టమంటే పెడతాను కాని మింగటం అనే పని నువ్వే చేయాలి, అది ఒక్కటి చేస్తే చాలు అంటారు భగవాన్. అది వాళ్ళ ఎఫెక్షన్, అది ప్యూర్ లవ్, అన్ పాల్యూటిడ్ లవ్.

మీకు ఏమైన కష్టాలు రావచ్చు, నష్టాలు రావచ్చు, లాభాలు రావచ్చు, ఈ బాడీకి సఫరింగ్స్ ఎక్కువగా వస్తూ ఉన్నా అవి ఈశ్వరుడే పంపిస్తున్నాడని మీకు తెలియకపోవటం వలన మీరు కంగారుపడతారు. ఆయన కావాలనే ఆ కష్టాలను పంపుతాడు. ఆయనకు తెలియకుండా మీకు ఏమీ రావటానికి అవకాశంలేదు. మీకు ఏరకమైన బాధ వచ్చినా అది ఈశ్వరుడు పంపితేనే వచ్చింది కాని ఈశ్వరునికి తెలియకుండా మటుకురాదు. ఇది మీరు బాగా జ్ఞాపకం పెట్టుకోండి. అయితే మేమంటే భగవంతుడికి ఇష్టంలేదా అంటే మీరు ఇష్టం లేక కాదు, మిమ్మల్ని పవిత్రుడిని చేయటానికే ఇవి అన్నీ పంపిస్తున్నాడు. భగవంతుడికి మీ మీద కోపం ఉందా అంటే, మనలాగే ఇష్టాలు, అయిష్టాలు, కోపాలు ఉంటే ఆయన భగవంతుడు ఎలా అవుతాడు? మిమ్మల్ని పవిత్రులను చేయటానికి స్థిరబుద్ధిగా మిమ్మల్ని ఉన్నతస్థితికి చేర్చటానికి కావాలనే ఆయన సఫరింగ్స్ పంపిస్తాడు, దేవుడు చేసింది మంచిదే అని తెలియక దేవుడు ఇలా చేసాడు ఏమిటి అని అనుకొంటాము. దేవుడికి నువ్వంటే ఇష్టం లేదా అంటే ఇష్టం లేకపోతే ఆయన దేవుడు ఎలా అవుతాడు? ఆయనది హ్యూమన్ లవ్ కాదు, ఆయనది డివైన్ లవ్. మనకు హ్యూమన్ లవ్ అర్థమవుతుంది కాని డివైన్ లవ్ అర్థంకాదు, మన బ్రెయిన్ అక్కడకు రీచ్ అవ్వలేదు. మానవస్వభావం చాలా విచిత్రమైనది. డబ్బులేని వాడిని బీదవాడు అంటారు, వాడికి డబ్బు వస్తే ద్వేషిస్తారు. ఇది మానవస్వభావం. అందుచేత మనకు మానవులు

ప్రమాణంకాదు. శాస్త్రం ప్రమాణం, ఈశ్వరుడు ప్రమాణం. ఎవరో ఏదో రాసారని అది ప్రమాణం కాదు. అంటే ఒక ఋషి చెప్పినా, ఒక యోగి చెప్పినా అది భగవంతుడు చెప్పిన మాటకు విరుద్ధంగా ఉంటే దానిని తీసి ఒక ప్రక్కన పెట్టేయవచ్చు.

నీకు కళ్ళులేవు, కళ్ళు లేకుండా అంతా చూస్తున్నావు. మాకు ఏదైనా వస్తువును చూడాలంటే కళ్ళు లేకుండా చూడలేము. నీకు కళ్ళు లేవు, కళ్ళు లేకుండా అంతా చూసే నిన్ను చూడగలిగిన వారు ఈ లోకంలో ఎవరైనా ఉన్నారేమో చూడు అని భగవాన్ అరుణాచలేశ్వరుడిని అడుగుతున్నారు. నీకు కళ్ళు లేవు, వీడికి కళ్ళు లేవు ఏమీ కనబడదు అనుకొంటే ప్రమాదం. ఎందుచేతనంటే కళ్ళు లేకుండా అంతా చూస్తాడు. మీరు తలుపులు అన్నీ వెసుకొని ఇంటిలో ఒంటరిగా కూర్చున్నారు అనుకోండి, మనం ఒంటరిగా ఉన్నాము ఇక్కడ ఇంకెవరు లేరు అనుకొంటే ప్రమాదం. అప్పుడు కూడా అక్కడ మీకు గాడ్ ప్రజెన్స్ ఉంది. ఆయన చూస్తూ ఉంటాడు. మీకు వచ్చే తలంపులు అవి మంచి తలంపులా, చెడు తలంపులా అదీ చూస్తూ ఉంటాడు. భాగవతంలో ఉన్న లీలలు గురించి కొంతమంది ఆక్షేపిస్తారు. అనేకమంది మహాత్ములకు మోక్షం రాకపోవచ్చుకాని గోపికలకు అందరికీ మోక్షం వచ్చింది. ఎందుచేతనంటే కృష్ణుడు పరమాత్మ అనీ, కృష్ణుడు భగవంతుడు అనీ వారికి తెలియదు. మనతో ఆడుకొనే పిల్లవాడు అనుకొన్నారు. వీడు వారితో ఆడుకొన్నాడు. అందులో దేహానికి సంబంధించికాని, లోకానికి సంబంధించి కాని ఏమీ లేదు. అప్పుడు కృష్ణుడు 8 సం॥ల పిల్లవాడు. కృష్ణుడికి వాళ్ళంటే ఇష్టం ఉండేది. వాళ్ళు కూడా కృష్ణుడు అంటే ఇష్టంగా ఉండేవారు. అది అభౌతికం, అది అలౌకికం. అది మెంటల్ ప్లేన్లో జరగటంలేదు, ఫిజికల్ ప్లేన్లో జరగటంలేదు. ఇక్కడ సీక్రెట్ ఏమిటి అంటే వాడు భగవంతుడు అని వారికి తెలియదు, పరమేశ్వరుడే ఆ రూపంలో వచ్చాడని వారికి తెలియదు. బృందావనంలో వాడితో సరదాగా ఆడుకొనేవారు, ఆయన వారితో అలా ఆడుకొంటూ, ఆడుకొంటున్నట్లు నటిస్తూ వారిలో ఉన్న వాసనలన్నీ తీసేసి, వారిని వాసనారహితులుగా చేసాడు. కృష్ణుడి లీలలు చదువుతూ ఉంటే కామం పెరుగుతుంది కదా అని కొంతమంది అంటారు. దాని వలన కామం పెరగదు సరికదా కామం నశిస్తుంది. మనిషికి కామం ఎలా నశించాలి అని ఒక ప్లానింగ్ చేసి వ్యాసుడు ఆ ఘట్టాన్ని సృష్టించాడు. ఇక్కడ కృష్ణుడు సుప్రీమ్. శివుడు ధ్యానం చేస్తూ ఉంటే అప్పుడు మన్మథుడు శివుడికి కామం కలిగించాడు. అప్పుడు శివుడు కళ్ళు తెరచి మన్మథుడిని కార్చి చంపాడు. కృష్ణుడికి సహజంగానే కామం లేదు. కృష్ణుడు అమృతయితో ఆడుకొంటూ, పాడుకొంటూ ఆయన ఎవరో వారికి తెలియదు అన్న సంగతి తెలిసి కూడా వారితో ఇష్టంగా ఉంటూ గోపికలను కామంలేని స్థితికి తీసుకొనిపోయాడు. మనలను ఎవరైనా గుర్తించకపోతే కోపాలు వచ్చేస్తాయి. కృష్ణుడు భగవంతుడు అని వారు గుర్తించటం లేదు అయినా ఆయన కోపరహితుడు, వాడు కృష్ణుడు.

కొన్ని వర్ష మోర్టల్. ఇవాళ వింటాము రేపు మల్లిపోతాము. కొన్ని వర్ష అలాకాదు యిమ్మోర్టల్ వర్ష. అంటే మన శరీరాలు పోయినా అవి మన మనస్సులో మెదులుతూ ఉంటాయి. ఈమధ్య ఋషికేష్ స్వామి వచ్చినప్పుడు మా ఆశ్రమానికి మీరు రండి అనలేదు. మన ఆశ్రమానికి వెళ్ళిపోదాము రండి అన్నారు. ఎక్స్‌ప్రెషన్ ఈజ్ వెరీ బ్యూటీఫుల్. అవి యిమ్మోర్టల్ వర్ష. మీరు ఎవరైనా పిలిస్తే మా ఇంటికి వచ్చి చూసి వెళ్ళండి నాన్నగారు అంటారు. ఆయన అలా అనలేదు మన ఆశ్రమానికి వెళ్ళిపోదాము, అక్కడ ఉందాము, మన ఆశ్రమానికి ఆనుకొని గంగానది ప్రవహిస్తోంది అన్నారు. అవి యిమ్మోర్టల్ వర్ష. అంటే కొన్ని మాటలు మన మనస్సును కడిగి వదిలేస్తాయి. పోనీ ఆయనకు నాకు బహుకాలం పరిచయం ఉందా అంటే అంత పరిచయం లేదు. ఆయన పెద్ద స్వామి. ఇతర దేశాలు కూడా వెళ్ళి మాట్లాడుతూ ఉంటారు. ఆయనతో మాట్లాడేటప్పుడు నా హృదయం కంటే ఆయన హృదయం ఎక్కువ విశాలమైనది అని నాకు తెలుస్తోంది. మరి నేను ఆయనను చూడటానికి వెళ్ళాలి కాని ఆయన నన్ను చూడటానికి రావటం అంటే అది ఈశ్వర లీల.

మీ ఇంట్లో ఎవరైనా అసహజంగా మరణించాలి అనుకొంటే మీరు దానిని ఆపు చేయలేరు. ఎందుచేతనంటే వారికి ఏదైనా సమస్య వచ్చినప్పుడు ఇంక మనం దీనిని పరిష్కరించలేము, మనకు దారి కనబడటంలేదు, సమాధానం దొరకటంలేదు ఇంక చనిపోవటమే మంచిది అని మీ బుద్ధిలో ఉన్న దోషం అనిపించేస్తుంది. వారికి పరిష్కారం కనబడదు, తొందరగా చనిపోదాము అనిపిస్తుంది, వాడు చనిపోవటానికి ప్రయత్నం చేస్తాడు, అప్పుడు వాడికి అసహజ మరణం వస్తుంది. మరి జీవితం పొడుగునా కష్టాలు పడినవారు ఉన్నారు, వారందరూ చనిపోతున్నారా అంటే లేదు. కొంతమంది ధనవంతులు కూడా చనిపోతున్నారు. అంటే వారికి ధనం లేదా అంటే అది కాదు. అది బుద్ధిలో ఉన్న ఒక దోషం. వారు మంచివారా, చెడ్డవారా అని కాదు, శరీరానికి రోగాలు ఎలా వస్తాయో అలాగ అది బుద్ధిలో ఉన్న ఒక రోగం. సమస్య వచ్చినప్పుడు దీనికి పరిష్కారం ఏమిటి అని ఎవరైనా పెద్దవారిని సలహా అడుగుదాము అని వారికి ఉండదు, మన క్షేమం కోరేవారితో మన సఫలంగ్‌ను షేర్ చేసుకొందామని కూడా వారికి అనిపించదు. అటువంటప్పుడు మన క్షేమం కోరేవారి దగ్గర మన హృదయాన్ని ఓపెన్ చెయ్యాలి అని కూడా వారికి తెలియదు. వాళ్ళకు ఇంకో మార్గం కనబడదు. చనిపోవటమే మంచిది అని వాళ్ళకు అనిపిస్తూ ఉంటుంది, అది బుద్ధిలో ఉన్న ఒక రోగం. మన శరీరానికి పక్షవాతం ఎలా వస్తుందో అలాగ అది ఒక జబ్బు.

చాలామంది భయం గురించి ఎక్కువగా మాట్లాడుతూ ఉంటారు. ముసలితనం వచ్చాక తొందరగా భయం వస్తుంది. మీరు ఇంక ఎంతోకాలం జీవించరు, తొందరగా వెళ్ళిపోతారు అని డాక్టరు చెప్పినా భయం వస్తుంది. మీ హృదయంలో ఒక నిజం ఉంది. దానిని తెలుసుకోవటానికి మీ మనస్సే మీకు అడ్డువస్తోందని చెప్పుతున్నారు. మనస్సు చిరిగిపోవాలి. మనస్సు ఎలా చిరిగిపోతుంది అని అడుగుతున్నావు. నువ్వు ఎవరవు

అనుకొంటున్నావు? మనస్సే నువ్వు అనుకొంటున్నావు కదా! నిన్ను నువ్వు చంపుకొంటావా? దానిని నువ్వు చంపలేవు. అందుచేత దాని సోర్సులోనికి మనస్సును పంపటానికి ప్రయత్నం చెయ్యి. మనస్సు యొక్క సోర్సు నీలోపలే ఉంది. మనస్సు దాని పుట్టుక స్థానాన్ని అది దర్శించిన వెంటనే మనస్సు నశిస్తుంది. ఎక్కడైతే మనస్సు నశించిందో అక్కడ నీకు జ్ఞానోదయం అవుతుంది. మనస్సు పుట్టుకస్థానం అయిన హృదయంలోనికి చేరుకొన్నప్పుడు అక్కడ ఉన్నది నామరూపరహితం, రాగద్వేషపరహితం. అప్పుడు మనస్సును బాగుచేసుకోవటానికి, మనస్సును జయించటానికి ఇంక అక్కడ మనస్సే లేదని నీకు తెలుస్తుంది. దానిని నో మైండ్ స్టేట్ అంటారు. నువ్వు ఎన్ని యోగాభ్యాసాలు చేసినా, ఎన్ని గుఱులుచుట్టూ తిరిగినా నువ్వు నో మైండ్ స్టేట్ కు వెళితేగాని ట్రాత్ ను లీలైజ్ చేయలేవు. నువ్వు మనో మూలాన్ని వెదికితే అది లేకుండా పోతుంది. అప్పుడు నీకు ఆందోళనలు లేవు, అశాంతిలేదు, భయంలేదు. నీకు ఇష్టం ఉన్నా, లేకపోయినా నీ హృదయంలో ఉన్న నిజాన్ని నువ్వు గ్రహించాలి, అందులో ఐక్యమవ్వాలి. యు మస్ట్ నో ద ట్రాత్ అండ్ ద ట్రాత్ ఓన్లీ షల్ మేక్ యు ఫ్రీ.

భయం వలన దుఃఖం వస్తుంది. అందుచేత మీరు భయాన్ని విడిచిపెట్టండి. అయితే భయం ఎలా పోతుంది, భయం అనేది కూడా ఒక తలంపే. తలంపు వచ్చాక భయం వస్తుంది కాని తలంపు లేకుండా భయం లేదు. నీకు నిద్రలో భయంలేదు. నిద్రలో పాము నీ కాళ్ళమీద నుండి పాకి వెళ్ళినా నీకు భయంలేదు ఎందుచేతనంటే అక్కడ తలంపులు లేవు. షగలు దుఃఖంతో ఏడుస్తున్నావు. అక్కడ నేను అనే తలంపు ఉంది. రాత్రి హాయిగా నిద్రపోతున్నావు. నిద్ర రాకపోతే నిద్ర మందులు మింగుతున్నావు. ఎందుచేతనంటే అక్కడ సుఖంగా ఉంది. నిద్రలో నీకు శరీరం కనబడదు, మనస్సు కనబడదు, దేవుడు కనబడడు, ప్రపంచం కనబడదు. అక్కడ నువ్వు ఉంటావు కాని నేను అనే తలంపు అక్కడ లేదు. అక్కడ సుఖంగా, శాంతిగా ఉంటావు. అందుచేత నీకు నిద్ర వచ్చే టైములో ఎవరైనా పలకరిస్తే రేపు మాట్లాడదాము అంటావు. ఎందుచేతనంటే మీకు నోటికి అందని సుఖం గాఢనిద్రలో ఉంది. అక్కడ నేను అనే తలంపు లేదు అందుచేత నిద్రలో హాయిగా, సుఖంగా ఉన్నారు. మెలకువ వచ్చాక నీకు నేను అనే తలంపు వస్తోంది. అక్కడ నుండి నీకు దుఃఖం, అశాంతి ప్రారంభమవుతాయి. నేను అనే తలంపు ఎక్కడ ఉంటే అక్కడ దుఃఖం ఉంది కాని ఆ తలంపు లేనప్పుడు నీకు దుఃఖం లేదు, భయం లేదు. మీరందరూ ఒకటిగా ఉన్నారా, రెండుగా ఉన్నారా అంటే మీరందరూ ఒకటిగానే ఉన్నారు. ఆ ఒకటి ఏమిటో మీకు అనుభవంలోనికి వచ్చినప్పుడు ఇంక రెండోది కనబడదు. రెండోది ఎప్పుడైతే మీకు కనబడదో అప్పుడు మీకు భయం కూడా ఉండదు. రెండు ఉంటే భయంకాని, ఉన్నది ఒక్కటే అయితే భయం ఏమిటి? ఇతరులను చూస్తే మీకు భయం వేస్తుంది కాని మిమ్మల్ని చూసి మీకు భయం వేయదు కదా! ప్రవక్తనుడిని గొప్ప భక్తుడిగా చూస్తారు కాని వాడు అద్వైతి. ఎందుచేతనంటే ఆయన రెండవ దానిని ఎప్పుడూ చూడలేదు. ఎక్కడ చూసినా, ఏది చూసినా అంతా

నారాయణుడే కాని రెండవ వస్తువుని చూడలేదు. ఏనుగులచేత త్రొక్కించినా, పాములచేత కలిపించినా ఆ ఏనుగులోను, పాములోను కూడా నారాయణుడినే చూసాడు. రెండోది ఆయనకు తెలియదు అందుచేత ప్రహ్లాదుడికి భయం రాలేదు. రెండో వస్తువు ఉన్నప్పడే భయం వస్తుంది. నువ్వు రెండవదానిని చూసినప్పడు నీకు భయం వేస్తుంది. నీకు ప్రపంచం విడిగా ఉన్నట్లు, మనుషులందరూ విడిగా ఉన్నట్లు, ప్రకృతి అంతా నీకు విడిగా ఉన్నట్లు, వాళ్ళు వేరు మనం వేరు అనే భావనను అహంకరణే కలిగిస్తుంది, నీ మనస్సే అలా చూస్తుంది. ఈ భిన్నత్వం అంతా కూడా ఈగోసెన్స్వల్లే వస్తోంది. నీ ప్రవర్తనలో, నీ మాటలో అహంకరణ ఉండకూడదు. దైనందిన జీవితంలో అహంకరణ ఉండకూడదు. కేవలం మొద్దబ్బాయిలాగ ఏదో తపస్సు చేస్తున్నట్లు కూర్చుంటే నీకు లీలైజేషన్ రాదు. నీ బహిర్యోగి పేట్రన్ ఎలా ఉంది అని భగవంతుడు చూస్తాడు. నువ్వు మాట్లాడే మాటలను, నువ్వు చేసే పనులను భగవంతుడు చూడడు. నువ్వు ఏదో మాట్లాడుతున్నావు, ఏదో పని చేస్తున్నావు అవి ఎందుకు చేస్తున్నావు, వాటి వెనకాల ఉన్న ఉద్దేశం ఏమిటి అని భగవంతుడు చూస్తాడు. అవి మంచికోసం చేసావా, సమాజానికి ఉపకారం చేయటానికి చేసావా లేకపోతే నీ గొప్పతనం ప్రపంచానికి తెలియటానికి చేసావా అని ఇవి అన్నీ భగవంతుడు చూస్తాడు.

ఇప్పుడు నీ శరీరాన్ని, మనస్సును నువ్వు ఎలాగైతే ఎక్స్పీరియన్స్ చేస్తున్నావో అలాగ నీ హృదయంలో ఉన్న డివినిటీని నువ్వు ఎక్స్పీరియన్స్ చేయగలిగితే అప్పుడు సముద్రంలో ఎంత నీరు ఉందో అంత ఆనందం వచ్చి నిన్ను ముంచేస్తూ ఉంటుంది. అక్కడ శాంతి ఉంటుంది, సుఖం ఉంటుంది, శక్తి ఉంటుంది. ఆ డివైన్ సోల్స్ను నువ్వు ఆరాధిస్తూ ఉంటే నీకు తెలియకుండానే వాళ్ళ ప్రభావం వచ్చి నీ బ్రెయిన్మీద పనిచేస్తుంది. ఆయన పని చేస్తున్నాడు అని కూడా నీకు తెలియదు. మేము పనిచేస్తున్నాము అని మీరందరూ అనుకొంటున్నారు కదా కాని గాడ్ ఎలోస్ ఈజ్ వర్కొంగ్. భగవంతుడు పనిచేయటంకాదు, భగవంతుడు మాత్రమే పని చేస్తున్నాడు. మరీ మా మాట ఏమిటి అంటే మీరూ పనులు చేసుకొంటున్నారు కాని ఫలితం భగవంతుడి చేతిలో ఉంటుంది. మీరు చేస్తున్నప్పడు ఒకోసారి సర్కెస్ అవ్వవచ్చు లేకపోతే ఫెయిల్ అవ్వవచ్చు. ఇదంతా భగవంతుడి మీద ఆధారపడి ఉంది. గాడ్ ఈజ్ వర్కొంగ్ అని శాస్త్రంలో చెప్పారు. కాని ఇక్కడ భగవాన్ గాడ్ ఎలోస్ ఈజ్ వర్కొంగ్ అంటున్నారు.

నేను ఈ ప్రపంచాన్ని ఉద్ధరిస్తున్నాను, ప్రపంచానికి ఉపకారం చేస్తున్నాను అంటారు. ప్రపంచానికి ఉపకారం చేయటానికి నువ్వు ఎవడవు? ప్రపంచం మనకు అనేక విషయాలు నేర్పుతుంది. సమాజాన్ని చూసి మనం అనేక విషయాలు నేర్చుకొన్నాము. మనం కొంచెం పెద్దవాళ్ళము అయ్యాము అంటే ఎంతమంది సహకరిస్తే మనం ఇలా అయ్యాము. అంటే మనం ఈ ప్రపంచానికి ఋణపడి ఉన్నాము కాని మనం ఏమనుకొంటున్నాము అంటే ఈ ప్రపంచమే మనకు ఋణపడి ఉంది అనుకొంటాము, అది మన అహంకారానికి గుర్తు. నేను

ఈ ప్రపంచాన్ని ఉద్ధరిస్తున్నాను అంటే అవి అపచారం మాటలు. మీ అమ్మకు అన్నంపెట్టి మా అమ్మను నేనే పోషిస్తున్నాను, అంతా నేనే చూస్తున్నాను అంటే అవి దుర్మార్గం మాటలు. ఈ ప్రపంచానికి మనమే ఋణపడి ఉన్నాము, అది మనం గుర్తుపెట్టుకోవాలి. అంతేగాని నేను ఏదో ఈ ప్రపంచానికి సేవ చేస్తున్నాను అనుకొంటే అది నీలోపల ఉన్న అహంకరణకు గుర్తు.

అసలు మనస్సు ఉంటే రెండోది, మనస్సు లేకపోతే రెండోది లేదు. నువ్వు ఒకడిని చూస్తున్నావు అనుకో నువ్వు చూడబడేవాడు బయటే ఉన్నాడు. ఆ మనిషిని చూసేవాడు నీలోపలే ఉన్నాడు. అది నీకు తెలుస్తోంది కదా! ఎవడైతే నీలోపల ఉండి చూస్తున్నాడో వాడిని నువ్వు తెలుసుకోగలిగితే ఇంక నీకు భయంలేదు, డాట్స్ లేవు. ఆ చూసేవాడే డాటర్. వాడు ఎప్పుడైతే పోయాడో వాడితోపాటే సందేహాలన్నీ మనల్ని వదిలిపోతాయి. నీలోపల ఉండి చూసేవాడిని నీవు తెలుసుకొంటే ఇంక నీకు భయాలు ఉండవు, కోపాలు ఉండవు, తాపాలు ఉండవు. నీవు కూల్ అయిపోతావు. నీకు ఎంతశాంతి కావాలో అంతలోపలనుండే నీకు సప్లయి అవుతూ ఉంటుంది. అప్పుడు నువ్వు బయట విషయాల మీద, బయట మనుషుల మీద దేనిమీద ఆధారపడనక్కరలేదు. అప్పుడు మీరు స్వతంత్రులు అవుతారు. ఏ వస్తువు అయితే మీ లోపల స్వతంత్రంగా ఉందో ఆ వస్తువును తెలుసుకొన్నప్పుడు మాత్రమే మీరు స్వతంత్రులు అవ్వగలరు. అప్పటివరకు ఎటుగాలి వేస్తే అటు పోతూ ఉంటారు. సర్వసాధారణంగా స్వంతంగా ఆలోచించేవాళ్ళు లోకంలో తక్కువగా ఉంటారు. ఎందుచేతనంటే మొదడు సోమరితనానికి అలవాటుపడిపోయింది. కొంతమందికి వాళ్ళ ఆలోచనే అమృతం. మనకు ఆలోచన లేదు. ఎవరో ఏదో చేసారని మనం కూడా చేయటంకాని స్వంతంగా ఆలోచించము. మన మొదడు ఆలోచించటానికి ఇష్టపడదు, దానికి సోమరితనం అంటే ఇష్టం.

మీకు భయం ఉంది, అది ఒక తలంపు. మీకు భయం ఒక్కటేకాదు ఇంకా అనేక తలంపులు ఉన్నాయి కదా! ఈ తలంపులన్నింటికి ఏదైతే ఆధారంగా ఉందో, ఆ ఆధారంగా ఉన్నది నశించినప్పుడు తలంపులు కూడా నశిస్తాయి. రోగ కారణం పోయినప్పుడు రోగం కూడా పోతుంది. ఒకవేళ తాత్కాలికంగా నీకు రోగం తగ్గినా లోపల రోగ కారణం కనుక ఉంటే రోగం మరల వస్తూ ఉంటుంది. అలాగే మనస్సు పూర్తిగా నాశనం అయితే నమ్మగలం కాని అణిగిన మనస్సును నమ్మటానికి వీలులేదు. అది ఎప్పుడైనా మరల విజృంభించవచ్చు. అందుచేత నో మైండ్ స్టేట్ రావాలి. మన మనస్సు మనలను చేసే చీటింగ్ చూడండి. ఇవాళ ఏదో ఒక మాట చెప్పతాము, మరల రేపు తప్పతాము. మనం చెప్పిన మాటే మనం పోషించుకోలేము. మన మాట మీద మనకు గౌరవం లేదు. మరి నిన్న అలా అన్నావు, ఇవాళ ఇలా అంటున్నావు ఏమిటి అంటే మరి నిన్న అలా అనిపించింది, ఇవాళ ఇలా అనిపిస్తోంది అంటాడు. దానికి ఎవడు సమాధానం చెప్పతాడు. అంటే వాడికి స్థిరత్వం లేదు. నీ లోపల ఉన్న బలహీనతలను, నీలోపల ఉన్న కుళ్ళును నువ్వు పోగొట్టుకొంటే లోపల ఉన్న సద్వస్తువు

నీకు స్వరూపంగా వ్యక్తమవుతుంది. ఇప్పుడు దేహం నీకు ఎంత సహజంగా స్ఫులిస్తుందో అప్పుడు లోపల ఉన్న సత్యవస్తువు అంత స్పష్టంగా నీకు స్ఫులిస్తుంది. సత్యం ఎలా ఉంటుంది అని అడుగుతున్నారు. దీనికి భగవాన్ ఏమంటున్నారు అంటే సత్యం అనేది నువ్వు అనుకొన్నట్లుగా ఉండదు. అది ఎలా ఉండాలో అలా ఉంటుంది. ఎంత బ్యూటీఫుల్ ఎక్స్ప్రెషన్ చూడండి. సబ్జెక్టును బాగా ఎంజాయ్ చెయ్యండి. మీకు అనుభవంలోనికి వచ్చినా లేదా అన్నది తరువాత చూద్దాము. ముందు సబ్జెక్టును ఎంజాయ్ చెయ్యండి.

(సద్గురు శ్రీ నాన్నగారి అనుగ్రహభాషణములు, 11-1-2016 , జిన్నూరు)

ప్రియమైన ఆత్మబంధువుల్లారా,

మౌనం మహా శక్తివంతమైనది. కొన్ని సంవత్సరాల తరబడి సంభాషించటం వలన తెలియని విషయం మౌనంలో ఒక్క క్షణంలో తెలుస్తుంది. మీ హృదయగుహలో మనస్సు అణిగిపోయినప్పుడు, అంటే నో మైండ్ స్టేట్ పొందినప్పుడు మీ మౌనానికి శక్తి ఉంటుంది కాని మామూలుగా నోరు మూసుకొని కూర్చుంటే సరిపోదు. మీ మనస్సు హృదయంలో స్థిరంగా ఉండాలి, మీ నాలుక కూడా హృదయంలో ఉండాలి, అప్పుడు సైలెన్స్ ప్రారంభమవుతుంది. ఆ సైలెన్స్ లో నీకు సంకల్పాలు ఏమీ ఉండవు. అంటే నిస్సంకల్పస్థితిలో మీరు ఉన్నప్పుడే ఆ మౌనం ఇతరులకు బోధిస్తుంది అంతేగాని బలవంతాన నోరుమూసుకుని కూర్చుంటే అది ట్రూసైలెన్స్ కు సహకరించవచ్చు కాని అది మెస్సేజ్ ఇవ్వదు. నోరుమూసుకుని కూర్చోవటం మౌనం కాదు. మామూలుగా వాక్కు మౌనం కూడా ట్రూసైలెన్స్ కి దారి తీస్తుంది. భగవాన్ మౌనం గురించి ఏమన్నారు అంటే అవసరమైనప్పుడు మాట్లాడు, అవసరం లేనప్పుడు మాట్లాడవద్దు. అదికూడా మౌనమే. మౌనం అంటే నోరుమూసుకొని కూర్చోవటంకాదు, మీ అహంకారాన్ని ఫీడ్ చేయటానికి ఏమీ మాట్లాడవద్దు అని చెప్పారు. దేహాభిమానం పెరిగే మాటలు వద్దు. అటువంటి మాటలు తగ్గించుకొని ఏదైనా అవసరం ఉన్నప్పుడు మాట్లాడండి. నీకు బ్రాహ్మీస్థితి కలిగిన తరువాత మాత్రమే ఎబ్సెల్యూట్ సైలెన్స్ వస్తుంది, అది మెస్సేజ్ ఇస్తుంది. లోపల ఉన్న ప్యూరిటీ వలన, లోపల ఉన్న సైలెన్స్ వలన అక్కడ మాటకు శక్తి వస్తుంది, అది చైతన్యం తాలూక శక్తి.

మనం వాసనల నుండి విడుదల అవ్వటం చాలా ముఖ్యం. శరీరంలో రోగం ఎక్కడ ఉంది అని తెలుసుకోవటానికి శరీరాన్ని స్కేనింగ్ చేస్తున్నట్లుగా, ప్రతీవాడు వాడి మనస్సును స్కేనింగ్ చేసి అందులో ఉన్న వాసనలు ఏమిటి, అందులో ఉన్న సంస్కారాలు ఏమిటి అని ఏ మనిషికి ఆ మనిషి జాగ్రత్తగా చూసుకోవాలి. డాక్టరు మీకు ఫలానా రోగం ఉందని చెప్పి పంపిస్తే చాలదు, ఆ రోగాన్ని తగ్గించాలి. అలాగే గురువు నీకు ఫలానా వాసన ఉందని చెప్పి పంపేయటంకాదు, ఆ వాసనను బలహీనం చెయ్యాలి. దానికి స్వప్రయత్నం, కాలపరిపక్వం, ఈశ్వర కటాక్షం ఈ మూడు కలిసిరావాలి. వాసన నశించాలి అంటే గురువు అనుగ్రహం

లేకుండా, ఈశ్వరానుగ్రహం లేకుండా అది సాధ్యంకాదు. ప్రయత్నం చేసేది మనస్సు. మీరు ఊరక ఉండండి అంటే మనస్సు ఉన్నప్పుడు మనం ఊరక ఉండలేము. మనస్సు ఉన్నప్పుడు ప్రయత్నం తప్పదు, మనస్సు లేనప్పుడు ప్రయత్నంతో పనిలేదు. ఇప్పుడు మనం దేహంగా ఉంటున్నాము, మనస్సుగా ఉంటున్నాము. అందుచేత మనం ఊరక ఉండలేము. మీరు ఏదిగా ఉన్నారో అదిగా ఉంటేనే మీరు ఊరక ఉండగలరు. మాటలతో సంబంధం లేకుండా గురువు యొక్క మౌనం వలన మీకు లోపల ఉన్న వస్తువు ఎరుకలోనికి వస్తుంది. దీనికి దక్షిణామూర్తిని మన వాళ్ళు ఉదాహరణగా చెబుతారు. దక్షిణామూర్తి సనత్కుమారుడు వాళ్ళకు జ్ఞానం ఇవ్వటంలో పెద్ద కష్టం లేదు ఎందుచేతనంటే అప్పటికే వారు డిజర్సు అయి ఉన్నారు, వారికి బ్రెయిన్ లో మెచ్చ్యూరిటీ ఉంది. డిజర్సు కాని వారిని డిజర్సు చేసి, వారికి మెచ్చ్యూరిటీ తీసుకొనివచ్చి జ్ఞానం ఇచ్చినట్లు రామకృష్ణపరమహంస జీవితంలో మీకు చాలామంది అలా కనిపిస్తారు. వాళ్ళకు ఏ అలవాట్లు ఉన్నాయో వాళ్ళందరినీ పరిశీలించి, వాళ్ళ రోజువారీ ప్రవర్తన అలా ఉందో చూసి వాళ్ళను ఆ అలవాట్లనుండి విడుదల చేసినవాడు రామకృష్ణుడు.

బుద్ధుడు చెప్పింది నిర్వాణం అంటే నువ్వు వానసలలో నుండి విడుదల పొందాలి. దీపంబుడ్డిలో కిరసనాయిలు ఉంటే దీపం వెలుగుతూనే ఉంటుంది. కిరసనాయిలు అయిపోతే దీపం ఆరిపోతుంది. అలాగే మీకు జ్ఞానం ఎప్పుడు వస్తుంది అంటే ఎవరి హృదయం అయితే దేహవాసన, శాస్త్రవాసన, లోకవాసనలతో నిండి ఉందో వాడికి జ్ఞానం రాదు, ఎవడి హృదయం అయితే ఖాళీ అయ్యిందో వాడు మాత్రమే జ్ఞానానికి అర్హుడు. అంటే ఒక్క వాసన మిగిలి ఉన్నా అది పునర్జన్మను తీసుకొని వస్తుంది. అందుచేత మనకు పునర్జన్మ వస్తుందా, రాదా అన్నది మనకే తెలుస్తూ ఉంటుంది. ఇది మీరు గుర్తు పెట్టుకోండి. మీరు చనిపోయే రోజున ప్రాణం పోయే టైములో నూటికి నూరుపాళ్ళు శాంతిగా, సుఖంగా ఉండగలిగితే ఇంక మీకు పునర్జన్మ లేదు. అయితే మీరు అలా ఉండగలరా అంటే ఎటాచ్ మెంట్స్ ఉంటే ఉండలేరు, మైండ్ కంప్లీట్ గా డిటాచ్ గా ఉంటే, హృదయం ఖాళీ అయిపోతే మీరు పూర్తిగా శాంతిగా, సుఖంగా ఉండగలరు, మీకు తిరిగి శరీరం రావలసిన అవసరం లేదు.

మీ మీద మీకు ఎక్కువ విశ్వాసం ఉండాలి. ఈశ్వరుడు అనేవాడు ఒకడు ఉన్నాడు అనేటువంటి నమ్మకం ఉండాలి. మీరు చేసే సాధనలో ఇవి రెండూ ముఖ్యం. దేవుడిమీద నమ్మకంలేనివారు నాస్తికులు కాదు, మీమీద మీకు నమ్మకం లేకపోతే మీరు నాస్తికులు అని స్వామీజీ అనేవారు. ఆధ్యాత్మికంగా ఎదగాలి అనేటువంటి కాంక్ష మీకు తీవ్రంగా ఉండాలి. పూర్వజన్మలలో ఏవో పుణ్యకార్యాలు, మంచిపనులు చేసి ఉంటే తప్ప నీకు ముముక్షత్వం కూడా అంత తేలికగా రాదు అని ఆచార్యులవారు చెప్పారు. సాధారణంగా మనిషి స్వార్థంతో ఎక్కువగా పనిచేస్తాడు. నిరంతరం స్వార్థంతో కూడినపని చేసేవాడికి అసలు ముముక్షత్వం రాదు. అంటేవాడు డిజర్సు కాలేదు. మనకు ఉన్న యోగ్యతనుబట్టి, అర్హతనుబట్టి ఏదైనా వస్తుంది కాని అర్హత లేకపోతే ఏదీ రాదు, గ్రేన్ కూడా అంతే. కీర్తి కాంక్ష చాలా ప్రమాదం.

మీకు ఏదైనా పని చేస్తే అందరికీ తెలియాలి అని నాయకులు అనుకోవచ్చుకానీ భక్తుడికి అది అవసరం లేదు. మీరు కామ్గా, కూల్గా చేయవచ్చు. ఎవడైతే గుర్తింపులు కోరుతున్నాడో వాడికి లిలైజేషన్ రాదు. ఈగోసెన్స్ పెరుగుతుంది.

మనస్సు మీరు కాదు అన్నప్పుడు మనస్సు క్లీన్గా ఉండాలి, నీట్గా ఉండాలి అని ఆ గొడవ మనకు ఎందుకు అని ఒకరు అడుగుతున్నారు. అదే ప్రమాదకరమైన వేదాంతం. అది ఎక్కడ చదివారు అంటే ఏదో పుస్తకంలో చదివాను అంటున్నారు. పుస్తకాలలో మాటలు వదిలేయండి. పుస్తకంలో మనస్సు లేదు అని చెప్పింది తత్వం. కాని మీరు మనస్సుతోటి తాదాత్వం పొందుతున్నారా, లేదా? తాదాత్వం పొందుతున్నారు. మనం గ్రౌండ్రియాలిటీని దృష్టిలో పెట్టుకోవాలి. గ్రౌండ్రియాలిటీనికే దూరం అయితే మనం భౌతికంగాను, ఆధ్యాత్మికంగాను కూడా ఫెయిల్ అవుతాము. ప్రాక్టికల్గా మీకు మనస్సుతో తాదాత్వం ఉంది. మీకు నో మైండ్ స్టేట్ లేదు. నో మైండ్ స్టేట్కు వెళ్ళాలంటే మనస్సును పరిశుద్ధం చేయాలి అని పుస్తకంలో చెప్పాడు. మనస్సు నేను కానప్పుడు దాని గొడవ నాకు ఎందుకు అంటే మనస్సు నేను కాదని నీకు అనుభవంలో ఉండా అంటే లేదు. ఇవి తిరకాసు గొడవలు. ఇటువంటివి చదివి ప్రమాదంలో పడవద్దు, జ్ఞాని నోటినుండి వచ్చిన మాటను జాగ్రత్తగా పట్టుకోవాలి. సత్యానుభవం పొందటానికి అవి మీకు సహకరిస్తాయి. జ్ఞానం అంటే ఏమిటి అని అడిగితే ప్రతీ మనిషీ నేను, నేను అంటాడు. ఆ నేను, నేను కాదని తెలుసుకోవటమే జ్ఞానం అన్నారు రామకృష్ణుడు. ఇంక సబ్బక్టు అయిపోయింది. ఎన్ని గ్రంథాలు చదివినా ఇక్కడకు రావలసిందే.

మనకు లోపల వాసనలు ఉన్నప్పుడు మనం ట్రూత్ను లిలైజ్ చేయలేము. జ్ఞాని సమక్షంలో ఉన్నప్పుడు నీకు తెలియకుండా ఆయన ద్వారా పని జరుగుతూ ఉంటుంది. నేను చేస్తున్నాను అని ఆయన అనుకోడు. జ్ఞాని యొక్క ప్రభావం భక్తుని హృదయంలో మౌనంగా ప్రవేశిస్తుంది. మహాత్ములతో సాంగత్యం కుదిరితే నీ హృదయంలో ఉన్న నిజం నీకు ఎరుకలోనికి వస్తుంది అంటే వాళ్ళ హృదయంలో ఉన్న నిజం వాళ్ళకు తెలుస్తూ ఉంటుంది కాబట్టి వాళ్ళ సమక్షంలో ఉన్నప్పుడు తక్కువ ప్రయత్నంతోటి అది నీకు ఎరుకలోనికి వస్తుంది. దానినే ఆటోమేటిక్ డివైన్ యాక్షన్ అంటారు. హోలీ కంపెనీ మంచిది. నీ హృదయంలో ఉన్న నిజం నీకు ఎరుకలోనికి రావటానికి అది నీకు సహకరిస్తుంది. హోలీ కంపెనీ దొరకకపోతే ఏమి చెయ్యమంటారు అని బుద్ధుడిని అడిగితే అడవిలో జంతువులు ఒంటరిగా తిరుగుతాయి కదా, మీకు హోలీ కంపెనీ దొరకకపోతే అలా ఏకాంతంగా జీవించండి అని చెప్పారు. మహాత్ముల యొక్క సాంగత్యం మంచిది. వారు మౌనంగానే పనిచేస్తారు. మీరు శాలీరకంగా ఎక్కడ ఉన్నా ఒక అవతారపురుషుడితోటిగాని, ఒక మహాజ్ఞానితోటిగాని మానసికఅనుబంధం ఉండటం మంచిది. వారితో మానసికఅనుబంధం వలన వారి వైబ్రేషన్స్ మన మీద

పనిచేస్తాయి. మనం పవిత్రులమవుతాము, స్థిరట్టువల్ స్టేటస్ వస్తుంది. మనకు వచ్చే తలంపుల విషయంలో బహుజాగ్రత్తగా ఉండాలి. తలంపును బట్టి మాట వస్తుంది, తలంపును బట్టి పని చేస్తాము. అందుచేత నోబుల్ తాట్ వచ్చేలాగ చూసుకోవాలి. నోబుల్ తాట్ నీకు రావాలి అంటే, నీకు మంచి తలంపులు రావాలంటే నీకు హోలీ కంపెనీ అవసరం.

మనిషి చివరగా చనిపోవటం అనే పని చేస్తాడు. శరీరం చనిపోయేటప్పుడు నేను చనిపోతున్నాను అనుకొంటాడు. అది అసత్యం. నువ్వు శరీరం అయితే నువ్వు చనిపోతావు కాని శరీరం నువ్వు కాదు. నువ్వు డెత్ లెస్ స్పిరిట్. శరీరం చనిపోయిన తరువాత కూడా నువ్వు ఉంటావు. ఆ ఉండటం అనేది శరీరం ఉండగా నీకు తెలియాలి. అది తెలిస్తే నీ ఎర్జిస్టెన్స్ కంటిన్యూ అయిపోతుంది. అందులోనే శాంతి ఉంది, అందులోనే సుఖం ఉంది. ఆ ఉండటమే దేవుడు. మనందరికీ చనిపోవాలని లేదు, అందరికీ ఉండాలనే ఉంది. ఎందుచేతనంటే దేనికైతే చావులేదో అది మీరై ఉన్నారు. అది గ్రహించటమే మానవజన్మ యొక్క ప్రయోజనం. ప్రపంచంలో అన్నింటికంటే సౌందర్యమైనది సత్యం. సత్యాన్ని మించిన సౌందర్యం లేదు. ఆ సౌందర్యాన్ని నువ్వు గ్రహించాలి. మీ శరీరాన్ని, మనస్సును, ఇంద్రియాలను, భగవంతుడు మీకు ఇచ్చిన అవకాశాలను అన్నింటిని ఉపయోగించుకొని మీ హృదయంలో ఉన్న సత్యాన్ని లీలైజ్ చెయ్యాలి. దానికి ఉపయోగించకుండా ప్రపంచంలో ఏదైనా విషయాన్ని సాధించినా అది అంతా డ్రీమ్ స్టేజ్, స్టూపిడ్ స్టేజ్ అంటున్నారు భగవాన్. ఇప్పుడు మీకు వెయ్యికోట్లు ఉన్నట్లు స్వప్నం వచ్చింది అనుకోండి. మెలుకువ వచ్చాక వెయ్యికోట్ల కోసం వెతుకుతారా అంటే మీరు వెతకరు ఎందుచేతనంటే అది అబద్ధం అని తెలిసిపోయింది. అలాగే సత్యానుభవం పొందాక ఈ జాగ్రదవస్థ కూడా అంతే. ప్రతీ మనిషిలోను ఏదో ఒక మంచి ఉంటుంది. ఆ మంచిని చూడటం నేర్చుకోవాలి. కాని మనం ఎదుటిమనిషిలో ఉన్న మంచిని చూడటం లేదు, వాడిలో ఉన్న చెడ్డను చూస్తాము ఎందుచేతనంటే మనం చెడ్డవారం కాబట్టి. ఎదుటి వారిలో ఉన్న మంచిని చూడటం నేర్చుకొంటే పెద్ద కష్టపడనక్కరలేకుండా మీకు మంచితనం వచ్చేస్తుంది. మంచి చెయ్యటంకంటే మంచిగా ఉండటం కష్టం. గుడ్ నెస్ ఈజ్ నాలెడ్జ్ అంటారు.

కొంతమంది భక్తులరూపంలోనే భగవంతుడిని చూస్తారు. భగవంతుడే ఇలా ప్రపంచం కింద కనిపిస్తున్నాడు. అందుచేత మీరు ఎవరికి ఏ సహాయ సహకారములు అందించినా అది భగవంతుడికే అందుతుంది. అంటే సృష్టి రూపంలో కనపించేవాడు భగవంతుడే. నీ శరీరం ఉన్నందుకు కనీసం ఇంకో శరీరానికి ఉపయోగపడు. నీకు చదువు వస్తే ఇంకొకడికి చదువు చెప్పి, ఆర్థికంగా నీ పరిస్థితి బాగుంటే నువ్వు ఇంకొకడికి ఉపయోగపడు. మీ శరీరానికి మరణం రాకముందే కనీసం ఒక్క మనిషికి అయినా ఉపయోగపడండి, లేకపోతే ఎందుకు జీవించినట్లు. స్వార్థం లేకుండా పనిచేస్తే మనం పవిత్రులం అవుతాము. కాని మనం రోజూ చేసే పని స్వార్థంతో చేస్తాము అందుచేత మనకు ప్యూరిఫికేషన్ రావటం లేదు. స్వార్థం లేకుండా పనిచేస్తే వాడు యోగి అయిపోతాడు.

నద్దురు శ్రీ నాన్నగారి అనుగ్రహభాషణములు

మూర్తి 7 జిన్నూరు శ్రీ రమణ క్షేత్రం (శివరాత్రి)

మూర్తి 22 చించినాడ గీతామందిరం

With malice to none, Charity even unasked, and help to all creatures in thought, word and deeds, is the pious nature of good men, always.

- Mahabharatha

త్రికరణశుద్ధి

త్రికరణములు అంటే పరమాత్మ మనకు ప్రసాదించిన మూడు పనిముట్లు, అవి తలంపు, మాట, మనం చేసే పనులు. మనము భౌతికంగా కాని, ఆధ్యాత్మికంగా కాని అభివృద్ధిలోనికి రావాలంటే త్రికరణశుద్ధి అవసరము. అనగా మన తలంపు, మాట, చేత ఒకేవిధంగా ఉండి, అవి మన బ్రహ్మానుభూతికి సహకరించాలి. మనస్సులో ఉన్న దానినే చెప్పాలి, చెప్పినదే చెయ్యాలి, కపటము పనికిరాదు. త్రికరణశుద్ధి మరియు సత్త్వగుణం గల వారి మనస్సు అంతర్ముఖమై, ఆత్మానుభూతికి దారితీస్తుంది. సత్త్వగుణం లేకపోతే పరిస్థితుల చేతిలో కీలుబొమ్మలమవుతాము. త్రికరణశుద్ధితో గురుబోధను శ్రవణం చేసి, మననము చేసి, ఆచరించుటవల్ల మనస్సు అంతర్ముఖమై ఆత్మజ్ఞానం కలుగుతుంది. తలంపును బట్టి మాట, తలంపును బట్టి పని చేస్తాము కాబట్టి, మనకు వచ్చే తలంపుల విషయంలో జాగ్రత్తగా ఉండాలి. ఇతరులు చెడ్డవారు అని చెప్పేది మన మనస్సే! ఇతరులను చెడ్డవారిగా భావిస్తూ ఉంటే ముందు మనమే చెడ్డవారమవుతాము. చెడు తలంపులు మనస్సును కలుషితం చేసి దుఃఖాన్ని తీసుకొస్తాయి. సంకల్పం లేక సంసారం లేదు అంటారు. అలాగే మన వాక్కు మరియు భాష విషయంలో సౌమ్యత ఉండాలి. మనము మౌనములోంచి మాటలలోకి ప్రయాణం చేస్తూ, అలాకాకుండా మాటలలోంచి మౌనములోకి ప్రయాణం చెయ్యాలి. మన చేతలలో అహంభావన వ్యక్తం అవకూడదు. మనము ఇతరులకు ఇచ్చేది ప్రేమతో ఇవ్వాలి, ఇతరులకు చేసే పని సేవాభావంతో చెయ్యాలి, మనము చేసే పని ఇతరులకు ఆదర్శంగా ఉండాలి. వ్యవహారం విషయంలో జాగ్రత్త అవసరము. చేసే పని ద్వారా వివేకము పెరగాలి. ప్రతి పనిని ఈశ్వరార్థంగా, నేను అనే అహంకారం లేకుండా త్రికరణశుద్ధిగా చెయ్యాలి. జ్ఞానసముపార్జనలో అణకువ ముఖ్యము. గురి అంతా మనోనాశం మీద పెట్టాలి. దేహోత్పబుద్ధి సశిస్తేగాని హృదయంలో స్వరూపంగా ఉన్న చైతన్యం అనుభవంలోనికి రాదు కాబట్టి, త్రికరణాలను ఉపయోగించుకొని, దేహం జీవించియుండగానే దేహోత్పబుద్ధినుండి విడుదలపొందాలి.

ఓం తత్ సత్

- చావలి సూర్యనారాయణమూర్తి, అమలాపురం, సెల్ : 9963195064

తలరాతలు అనుభవిస్తాయి - ఊహలు ఊరేగుతూ ఉంటాయి

కర్త వలయం నుంచి ఎవ్వరూ తప్పించుకోలేరు. మనిషి దుఃఖంలో కొనసాగాలని ఎవ్వరూ శాపమియ్యటంలేదు. మనకున్నది మన కనీసపు అవసరాలకు మించి ఉంది. దానితో తృప్తి పడాలి. కోరిక అనే ఊహ కలిగినప్పుడు దానితో ఊరేగక, చూడు ఏమీ అనకు. బయటకు కక్కకుండా, అణచకుండా, నిందించకుండా ఉండాలి. ఓటమికి వాడే కారణమని తీర్మానిస్తే అది దుఃఖాన్ని కలుగజేస్తుంది. జాగ్రదవస్థలో అదుపు చేస్తే స్వప్నములో ఊరేగుతుంది. కోరిక బుద్ధి తక్కువదని దుఃఖాన్ని సృష్టిస్తుందని సుఖంగా ఉండనియ్యదని సరళంగా గమనిస్తూ న్యాయమూర్తిలా కూర్చోవాలి. మన కర్మజీవితే పుష్టించి ఫలిస్తాయి. అవి మనకు సంభవించినా ఇతరులెవరికో సంభవించినట్టుగా చూడాలి. సుఖదుఃఖాలు మనకన్నా భిన్నమైనవి. శరీరంతో తాదాత్మ్యం చెందకూడదు. అహంకారాన్ని గణాన్ని చంపాలి. వర్తమానంలో మనస్సు జీవిస్తే అవి చనిపోతాయి. భగవాన్ “కర్తలు ఎలా పోతాయి” అంటే “మర్తిపోతే పోతాయి” అన్నారు. “జీవితానికి పరమ లక్ష్యం ఉంటే మనస్సు హాయిగా ఉంటుంది”. ఈ విషయాన్ని తరతరాలుగా గురువు చెబుతున్నా మనం గ్రహించటంలేదు. ఆదుర్దాలు, ఆరాటాలు ఏమీ జరుగుతుందో అనే ఒత్తిడి అవి వదలకపోతే మనం పిచ్చివాళ్ళమైపోతాము. జరగవలసింది అంతా జరిగిపోయింది. భవిష్యత్తుకోసం ఊహిస్తూ వర్తమానాన్ని చెడగొట్టుకోకూడదు. మనలో పెల్లుబిడే ఎన్నో ఊహలు లోపల దాచిపెట్టుకొన్నాము. అవి మనకు నరకాన్ని చూపిస్తాయి. మనం లోపలికి దిగి వాటిని చూడలేకపోతున్నాము. సాధారణ వ్యక్తి జీవితం అంతా క్రోధం, లోభం, పోట్లాటలు, తిట్లు అనే వృత్తంలో పగలు, రాత్రి గడిచిపోతూ ఉంటాయి. ఎప్పుడైనా కొంత విరామం ఉండవచ్చు. మరబొమ్మల్లా ఈ చిన్న జీవితంపై గిరగిరా తిరిగినా నిర్మాణం ప్రాప్తిస్తుందా! మన చుట్టుప్రక్కలవారు ఏమీ చేస్తున్నది గమనిస్తూ ఉంటాము. లోపల గురువు యొక్క శుభ సందేశం వింటూ జీవించలేము. ఆ అనుకరణ ధనం, వస్తువాహనాలు లేదా ఏదో ఒకటి కావచ్చు. ఒకరితో ఒకరు సరిపోల్చుకోవటం అసంభవం. బుద్ధి అంటే మానసికమైన క్రీడ. కొత్తదనం రాదు. బుద్ధికుశలతతోనే భగవంతునితో భాగం పంచుకోవచ్చు. అందులో నవ్యత ఉంటుంది. గురు ధ్యాసలోను మౌనంగా ఉండటమే ధ్యానం. మనస్సు పెద్ద పెద్ద యాత్రలకు మార్గదర్శి. ఏ యాత్రైనా వెళదామంటే సంతోషం. లేదా వినోదానికై టివి, సినిమాలు, బాతాఖాని వేసుకొన్నా బాగుంటుంది. అవి అన్నీ మనలను వశం చేసుకోవటానికి వేసే లంచాలు. ధ్యానం చేసేవాడికి ఈ విసుగు పెద్ద సమస్య. మన దుఃఖం ఇతరుల వల్ల కాదు మన తెలివితక్కువ ఊహలవల్ల. ఎరుకగా ఉంటే కర్త బంధంగా మారదు. అప్పుడు మురికినీరు మనలను అంటుకోదు. ఈశ్వరుడు ఖచ్చితమైన న్యాయాన్ని పాలిస్తాడు. అపకారానికి ప్రతి అపకారం సృష్టించి తీరుతుంది. అదే సాధువులకు సత్పురుషులకు చేస్తే వెయ్యింతలై చేసినవాడికి దుఖపెడుతుంది. పుట్టుక చావుకు దాలితియ్యటం తప్పనిసరి అలాగే పాపం శిక్షకు తప్పనిసరిగా దాలితిస్తుంది. శ్రీనాన్నగారు “ఈ గంతు ఇక్కడ ఇలా వేద్దాము, ఆ గంతు అక్కడ అలా వేద్దామన్నా శిక్ష తప్పదు” అన్నారు. కాబట్టి చావురాకముందే ధ్యానంలో చావటం నేర్చుకోవాలి. ప్రకృతి పడపోయి ఆనందంగా ఉంటాము.

- సాగీరాజు రామకృష్ణారాజు, అర్ధవరం, సెల్ : 9491968966